



MINUTI

Minuti tal-52 Laqgħa tal-Kunsill Lokali Qrendi

It-tmien legiżlatura

Il-Kunsill Lokali tal-Qrendi ltaqa' fl-uffiċċju tal-Kunsill 7, Triq il-Knisja, il-Qrendi, nhar it-Tnejn 23 ta' Jannar, 2023, fil-5.30 ta' filgħaxija.

PREŻENTI

Is-Sindku David Schembri MQR
Il-Viċi Sindku Patrick Bugeja
Il-Kunsillier Daniel Farrugia
Il-Kunsillier Charles Zerafa
Il-Kunsilliera Marion Parnis

ASSENTI B' APOLOĠIJA (Skond Ordni Permanenti 14A(3))

Kulhadd kien preżenti.

UFFIĊJAL

Id-Deputat Segretarju Eżekuttiv Ritienne Giorgino

Minuti

Is-Sindku preseda l-laqgħa.

- 52.1 Qari tal-ittri ta' apoloġġi**
52.1.1 Ma kienx hemm ittri t'apoloġġja.
- 52.2 KUNSIDERAZZJONI U APPROVAZZJONI TAL-MINUTI**
52.2.1 Il-Minuti tal-51 laqgħa ġew ikkunsidati bhala moqrija. Il-Kunsillier Daniel Farrugia propona l-approvazzjoni. Il-Kunsillier Charles Zerafa ssekonda. Il-Minuti ġew approvati bhala dokument korrett.
- 52.2.2 PUNTI LI JOHORĠU MILL-MINUTI**
52.15.3 Il-Viċi Sindku xtaq jikjarifika li wara li prezenta l-istimi, wiehed minnhom ma kienx interessat li jagħti s-servizz, filwaqt li l-prezz offert minn dak interessat kien sa massimu ta' €2500 skond is-servizz li ser jintalab. Hu qal li ser issir laqgħa għal aktar diskussjoni fil-jiem li ġejjin.
- 52.3 KOMUNIKAZZJONI MIS-SINDKU**
Ma kienx hemm komunikazzjoni taħt dan l-item.
- 52.4 MISTOQSJIET TAL-KUNSILLIERI**
Ma kienx hemm mistoqsijiet.
- 52.5. SIT ELETTRONIKU**
Il-Kunsillier Charles Zerafa qal li skond struzzjonijiet mid-DGL, il-Kunsilli Lokali kollha għandu jkollhom biss is-sit uffċjali tal-gvern. Huwa qal li l-website ezistenti kienet tinhtieg upgrade għaliex hija antikwata u mhix aġġornata u mhux vjabbli finanzjarjament li dan isir, meta hemm diġa l-informazzjoni aġġornata fis-sit uffċjali. Manadankollu, u wara esperjenza kerha ta' Kunsill Lokali ieħor, huwa jiproponi li d-domain jinżamm mill-Kunsill biex jiġi evitat xi inkonvenjent li dan jinxtara minn terzi fejn jista' jintuza għal skop illeċitu. Din l-ispiza ma taqbiżx il-€100 fis-sena. Is-Sindku qabel ma' li qal il-Kunsillier Zerafa u ssekonda. Il-Kunsill unanimament qabel.
- 52.6 JUM IL-QRENDI 2023**
52.6.1 Is-Sindku propona li s-Serata ta' Ġieħ il-Qrendi issir il-Ġimgha 17 ta' Frar fis-7.30pm, minhabba li is-Sibt is-Sala Parrokjali hija bbukjata għal attivita' tal-Karnival. Huwa propona li nhar il-Ħadd 19 ta' Frar 2023 issir il-quddiesa wara t-tqegħid ta' kuruni. Il-Kunsill unanimament qabel dwar dan. Kien hemm qbil ukoll li ssir laqgħa ta' koordinament bil-preżenza tal-istaff amministrattiv biex tiġi kkoordinata l-logistika.
- 52.7 ĠIEH IL-QRENDI 2023**
52.7.1 Is-Sindku prezenta n-nomina riċevuta għal Ġieħ il-Qrendi, nominat is-Sur Tarcisio Vella. Peress li kien hemm nomina wahda kien hemm qbil li mhux lok li jitlaqqa' kumitat u l-approvazzjoni ssir mill-Kunsill. Is-Sindku propona l-approvazzjoni tal-isem nominat. Il-Kunsillier Charles Zerafa ssekonda. Il-Kunsill unanimament approva l-persuna nominata biex tingħata Ġieħ il-Qrendi 2023. Ġew nominati is-Sinjuri Amy Farrugia, għal Onorefiċenza fil-hidma muzikali, Alec Falzon għal hidma sportiva, Daniel Caruana għal hidma soċjali u Maria Daniela Farrugia, Paul u Paula Bugeja Lucas għal zidma reihjuza u soċjali.

- 52.8 TENDERS**
- 52.8.1** Is-Sindku informa li t-tenders publikati qeghdin fil-fazi ta' evalwazzjoni.
- 52.8.2** It-tender Patching Works QLC-CNUR4/22 gie finalizzat u l-bord irrakkomanda l-irhas offerta konformi tal-offerent Jake Borg.
- 52.8.3** It-tender Concrete Imprint Works in various Alleys QLC-CNUR3/22 qed jigi evalwat u intbagħtu xi kjarifiċi. Il-Bord jirrakkomanda l-offerta ta' J&K bhala l-irhas offerta konformi.
- 52.8.4** Il-Kunsill unanimament approva r-rakkomandazzjoni tal-Bord.
- 52.8.5** It-tender tal-Lift għadda għand l-Inginier biex jara t-teknikalitajiet tal-offerti mitfugħa, biex eventwalment jibda' jigi evalwat mill-Bord.
- 52.8.6** It-Tender Restoration of Assets of Artistic and Cultural Value CNUR5/22 gie evalwat u ser jigi ffirmat il-Kuntratt.
- 52.8.7** It-tender tat-Tindif tan-Non Urban ser jibda jopera l-kuntrattur il-gdid skond il-lista tax-xogħolijiet.
- 52.9 FESTA TAL-PATATA 2023**
- 52.9.1** Is-Sindku talab lil Viċi Sindku jispjega. Il-Viċi Sindku qal li kien iltaqa' mas-Sur Camilleri li qed jgħin fl-organizzazzjoni u ġew suggeriti numru ta' items biex jigu inkluzi. Huwa qal li qed jigi evalwat u jsir il-pjan adatt biex jithejja l-programm. L-attivitá' ser issir fl-14 ta' Mejju 2023 bejn it-8.00am u l-5.00pm.
- 52.10 SEJHA GHAL POST TA' SEGRETARJU EŻEKUTTIV – HATRA TA' INTERVIEWING BOARD**
- 52.10.1** Is-Sindku qal li m'għandux informazzjoni dwar l-andament tal-proċess tal-ingaġġ tas-Segretarji Eżekuttivi, mandankollu jipponi li jigi approvat il-bord tal-interviews, halli malli l-Kunsill jirċievi l-lista ta' kandidati prospettivi, inkunu nistgħu niproċedu. Is-Sindku propona li l-Bord ikun iffurmat minnu, mid-Deuptat-Segretarju Eżekuttiv bhala ex-officio, il-Kunsillier Charles Zerafa u Segretarju Eżekuttiv ta' Kunsill Lokali ieħor biex ikollu konoxxenza tar-rwol. Is-Sindku propona s-Segretarju Eżekuttiv tal-Kunsill Lokali taż-Żurrieq peress li hija skala għola, jew lis-Segretarju Eżekuttiv ta' Hal Kirkop bhala sostitut. Il-Viċi Sindku ssekonda u l-Kunsill unanimament aċċetta l-formazzjoni tal-bord.
- 52.11 LAQGHA TAL-LOKALITA'**
- 52.11.1** Is-Sindku propona li l-laqgħa tal-lokalita' ssir qabel is-Seduta li jmiss fil-5.30pm. Kien hemm qbil unanimu dwr dan.
- 52.12 BUSINESS PLAN**
- 52.12.1** Is-Sindku prezenta l-Budget għas-sena 2023 u l-Business Plan għas-snin li ġejjin. Huwa qal li l-ispiza għas-servizzi essenzjali tramite t-tenders qegħda dejjem togħla, mentri l-allokazzjoni finanzjarja baqgħet l-istess. Is-Sindku qal li għad hemm incertezza dwar l-ammont dovut għas-servizz tal-ġbir tal-iskart peress li issa s-servizz qiegħed jingħata ma' lokalitajiet oħra. Il-Kunsillier Charles Zerafa staqsa kif ha jinqasam il-ħlas.

Is-Sindku qal li għad ma hemmx risposta ċara dwar dan, u hemm il-ħsieb li l-kont jinqasam pro rata skond in-numru ta' residenzi u l-piż tal-iskart, iżda għad m'ahniex f'pożizzjoni nkunu nafu l-ammont relatat ma' tipping fees. Il-Viċi Sindku propona l-approvazzjoni. Il-Kunsill unanimament approva.

52.13

ITEMS OHRA TA' XOGHOL LI JKUN MEHTIEĠ

52.13.1

Is-Sindku qal li ltaqa' diversi drabi mal-manager tal-iskart fi hdan ir-Regjun Punent u mal-kuntrattur rigward l-iskeda u l-hinijiet tal-ġbir. Hu qal li l-iskart qed jingabar mal-lokalita' ta' Ħal Kirkop u jidher li s-servizz li qed jingħata huwa sodisfaċenti. Is-Sindku qal li minn records ta' ilmenti jidher li t-tgergir dwar dewmien fil-ġbir inqata' u r-residenti qed jinqdew tajjeb.

Is-Sindku qal li jonqos diffikulta' dwar il-ġbir f'Wied iż-Żurrieq u l-istabbilmenti u qed jistennew direzzjoni mid-DLG. Hu qal li peress li s'issa ma kien hemm l-ebda soluzzjoni dwar dan, inżamm is-servizz tal-kollettur ta' qabel. Barra dawn qed nistennew risposta wkoll fuq il-ġbir miċ-ċimiterju. Is-Sindku qal li ingħatat direzzjoni mir-Regjun li sa Marzu l-iskart tal-ħwienet tal-merċa ser ikun inkluż u qed nistennew direzzjoni għal wara, jekk dawn jibqgħux inklużi jew jekk għandhomx ihallsu bħala stabbilmenti kummerċjali, filwaqt li l-iskejjel (inkluż l-iskola Hellen Keller) u anka każini jkunu inklużi.

52.13.2

Is-Sindku qal li kien attenda għal żewġ kunċerti fi żmien il-Milied li kien mistiden għalihom.

52.13.3

Is-Sindku qal li kellu laqgħa ma' IM dwar il-pjan ta' xogholijiet fejn ġew diskussi Triq il-Kastiljani, Triq Gregorio Mifsud, Triq il-Knisja u Triq tal-Providenza. Huwa qal li reġa' semma Triq il-Ġwiewel fejn għadha ma ttehdetx azzjoni. Qal ukoll li Triq San Lazzru, Ħal Luq u Sqaqien u Ta' Puzzu ser jiġu kkunsidrati wkoll, u jiġu inklużi fil-lista ta' toroq diġa mibgħuta u skond il-prijorita'. Is-Sindku fakkar fil-linja ta' Triq il-Panorama li għadu ma sarx u qal ukoll li l-bieraħ stess reġa' seħħ incident fl-istess triq.

52.13.4

Is-Sindku nforma li ġew preżentati ammont ta' kotba lill-iskola, inkluż lir-rebbieh tal-kompetizzjoni dwar santa Katerina.

52.13.5

Is-Sindku informa li ġie infurmat li hemm madwri €80,000 fondi akkumulati fil-fond tal-(ex) Joint Committee u li dawn għandhom jitqassmu bejn il-Kunsilli li kienu jiffurmaw parti. Huwa qal li qed isiru laqgħat biex jiġi stabbilit kif għandhom jiġu maqsuma.

52.13.6

Is-Sindku rrefera għall-artiklu li kien deher dwar zbroff ta' drenaġġ f'Wied iż-Żurrieq. Hu qal li saru r-rapporti meħtieġa mad-Dipartiment tas-Saħħa u għaddejja investigazzjoni biex tittiehed l-azzjoni meħtieġa.

52.13.7

Is-Sindku informa li kellu laqgħa mad-Dipartiment tax-Xogholijiet rigward xogħol fil-pjazza quddiem il-Knisja u rrefera għal MOU iffirmit xi żmien ilu biex titranga l-pjazza fejn ġew identifikati diversi issues u l-proposta biex jibda x-xogħol. Is-Sindku qal li ġie eskluż li x-xogħol jibda fi żmien il-festa. Hu qal li qed isir testing biex jittiehed kampjun għal fondazzjoni u jiġi stabbilit x'għandu jsir. Ġie rrakomandat li l-bankini jibqgħu kif inhum.

52.13.8

Is-Sindku qal li nhar il-Ġimgħa hemm l-ewwel laqgħa ġenerali annwali tar-regjun Punent fejn kulhadd huwa mistieden jattendi. Din ser issir fis-sala tal-Kunsill ta' Ħal Safi.

- 52.13.9** Is-Sindku informa li dalghodu attenda għal seminar informattiv dwar benefiċċji minn fondi ewropej u kif tapplika għalihom.
- 52.13.10** Il-Viċi Sindku qal li twaħhlet mera parabolika fi Triq is-Sejba li ma kienet tagħmel l-ebda effett. Is-Sindku qal li din ma twaħhletx mill-Kunsill. Il-Viċi Sindku qal li f'dan il-post il-mera trid tkun apposta u talab li din tiġi ordnata mill-kunsill.
- 52.13.11** Is-Sindku qal li l-problema tad-dawl li ilha rrapurtata għal tmien ġimghat għadha ma ssolvietx mill-Enemalta.
- 52.13.12** Il-Kunsillier Charles Zerafa qal li qiegħed f'kuntatt mad-developer tal-mobile app biex isir l-uploading wara li kien hemm diversi issues li issa ġew solvuti. Hu qal li issa nistennew li din tiġi launched.
- 52.14** **APPROVAZZJONI TAL-ISKEDA TAL-PAGAMENTI**
- 52.14.1** Id-Deputat Segretarju Eżekuttiv preżentat l-iskeda ta' pagamenti għall-approvazzjoni tal-Kunsill. Is-Sindku propona l-approvazzjoni. Il-Kunsillier Charles Zerafa ssekonda. Il-Kunsill unanimament approva l-iskeda tal-pagamenti kif preżentata.

52.15 **Tmiem tal-laqgħa u aġġornament**

52.15.1 Il-laqgħa intemmet fis-6.45 ta' filgħaxija.

Is-Sindku propona li l-laqgħa li jmiss issir nhar l-Erbgħa 22 ta' Frar 2023 fis-6.30 ta' filgħaxija. Il-Kunsill unanimament qabel.

Konfermati, illum 22 ta' Frar 2023

David Schembri MQR
Sindku

Ritienne Giorgino
Deputat Segretarju Eżekuttiv